

Suppliment tal-Gazzetta tal-Gvern ta' Malta, Nru. 19,391, 10 ta' Marzu, 2015

Taqsim A

MALTA

ATT Nru. VII tal-2015

ATT maħruġ b'liġi mill-Parlament ta' Malta.

ATT li jemenda diversi liġijiet sabiex ikun hemm rappreżentanza tal-Persuni b'Dizabilità f'diversi Awtoritajiet u Bordijiet.

ACT No. VII of 2015

AN ACT enacted by the Parliament of Malta.

AN ACT to amend various laws to allow the representation of Persons with Disability to various Authorities and Boards.

Nagħti l-kunsens tiegħi.

(L.S.)

DOLORES CRISTINA

Aġent President

10 ta' Marzu, 2015

ATT Nru. VII tal-2015

ATT li jemenda diversi liġijiet sabiex ikun hemm rappreżentanza tal-Persuni b'Diżabilità f'diversi Awtoritajiet u Bordijiet.

IL-PRESIDENT, bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità tal-istess, harget b'liġi dan li ġej:-

1. It-titolu fil-qosor ta' dan l-Att huwa l-Att tal-2015 li jemenda Diversi Liġijiet (Persuni b'Diżabilità) (Shubija f'Diversi Entitajiet). Titolu fil-qosor.

TAQSIMA I

Emendi għall-Att dwar l-Awtorità tad-Djar

2. Din it-Taqsima temenda l-Att dwar l-Awtorità tad-Djar, u għandha tinqara u tinftiehem haġa waħda mal-Att dwar l-Awtorità tad-Djar, hawn iżjed 'il quddiem f'din it-Taqsima msejjaħ "l-Att prinċipali". Emenda tal-Att dwar l-Awtorità tad-Djar. Kap. 261.

3. L-artikolu 6 tal-Att prinċipali għandu jiġi emendat kif ġej: Emenda tal-artikolu 6 tal-Att prinċipali.

(a) fis-subartikolu (1) tiegħu, minflok il-kliem "iżda mhux aktar minn għaxar membri bid-dritt tal-vot" għandhom jidhlu l-kliem "iżda mhux aktar minn ħdax-il membru bid-dritt tal-vot"; u

(b) fis-subartikolu (2) tiegħu, minnufih wara l-kliem "minn fost uffiċjali pubbliċi.", għandhom jizdiedu l-kliem "Wiehed mill-membri għandu jkun persuna b'diżabilità."

TAQSIMA II Emendi għall-Att dwar l-Edukazzjoni

Emenda tal-Att
dwar l-
Edukazzjoni.
Kap. 327.

4. Din it-Taqsima temenda l-Att dwar l-Edukazzjoni, u għandha tinqara u tinftiehem haġa waħda mal-Att dwar l-Edukazzjoni, hawn iżjed 'il quddiem f'din it-Taqsima msejjaħ "l-Att prinċipali".

Emenda tal-
artikolu 69 tal-
Att prinċipali.

5. L-artikolu 69 tal-Att prinċipali għandu jiġi emendat kif ġej:

(a) fis-subartikolu (1) tiegħu, minflok il-kliem "Il-Kummissjoni tkun komposta minn mhux anqas minn seba' u mhux aktar minn disa' membri" għandhom jidhlu l-kliem "Il-Kummissjoni tkun komposta minn mhux anqas minn seba' u mhux aktar minn għaxar membri"; u

(b) fis-subartikolu (3) tiegħu, minflok il-kliem "tal-iżvilupp soċjo-ekonomiku in ġenerali.", għandhom jidhlu l-kliem "tal-iżvilupp soċjo-ekonomiku in ġenerali, u għandu jinkludi persuna b'diżabilità".

TAQSIMA III Emendi għall-Att dwar is-Servizzi ta' Impieg u Tahriġ

Emenda tal-Att
dwar is-Servizzi
ta' Impieg u
Tahriġ.
Kap. 343.

6. Din it-Taqsima temenda l-Att dwar is-Servizzi ta' Impieg u Tahriġ u għandha tinqara u tinftiehem haġa waħda mal-Att dwar is-Servizzi ta' Impieg u Tahriġ, hawn iżjed 'il quddiem f'din it-Taqsima msejjaħ "l-Att prinċipali".

Emenda tal-
artikolu 6 tal-
Att prinċipali.

7. Is-subartikolu (2) tal-artikolu 6 tal-Att prinċipali għandu jiġi emendat kif ġej:

(a) minflok il-kliem "li ma jkunx inqas minn sebgħa" għandhom jidhlu l-kliem "li ma jkunx inqas minn tmienja"; u

(b) minflok il-kliem "u għall-industrija.", għandhom jidhlu l-kliem "u għall-industrija. Wiehed mill-membri tal-Bord għandu jkun persuna b'diżabilità".

TAQSIMA IV Emendi għall-Att dwar ix-Xandir

Emenda tal-Att
dwar ix-Xandir.
Kap. 350

8. Din it-Taqsima temenda l-Att dwar ix-Xandir, u għandha tinqara u tinftiehem haġa waħda mal-Att dwar ix-Xandir, hawn iżjed 'il quddiem f'din it-Taqsima msejjaħ "l-Att prinċipali".

Emenda tal-
artikolu 4 tal-
Att prinċipali.

9. Fis-subartikolu (2) tal-artikolu 4 tal-Att prinċipali, minflok il-kliem "mhux anqas minn erbgħa u mhux iżjed minn sitta"

għandhom jidhlu l-kliem "mhux anqas minn erbgħa u mhux iżjed minn sebgha. Wiehed mill-membri għandu jkun persuna b'dizabilità."

TAQSIMA V

Emendi għall-Att dwar ir-Rifugjati

10. Din it-Taqsima temenda l-Att dwar ir-Rifugjati, u għandha tinqara u tinftiehem haġa waħda mal-Att dwar ir-Rifugjati, hawn iżjed 'il quddiem f'din it-Taqsima msejjah "l-Att prinċipali".

Emenda tal-Att
dwar ir-
Rifugjati.
Kap. 420.

11. Is-subartikolu (1) tal-artikolu 5 tal-Att prinċipali għandu jiġi emendat kif ġej:

Emenda tal-
artikolu 5 tal-
Att prinċipali.

(a) minflok il-kliem "Il-Bord tal-Appelli dwar ir-Rifugjati jkun magħmul minn president u żewġ membri oħra", għandhom jidhlu l-kliem "Il-Bord tal-Appelli dwar ir-Rifugjati jkun magħmul minn president u tliet membri oħra"; u

(b) fil-proviso tiegħu, minflok il-kliem "għal mhux anqas minn seba' snin.", għandhom jidhlu l-kliem "għal mhux anqas minn seba' snin.", u minnufih wara għandu jizjed il-proviso ġdid li ġej:

"Izda wkoll wiehed mill-membri għandu jkun persuna b'dizabilità."

TAQSIMA VI

Emendi għall-Att dwar l-Awtorità tal-Istatistika ta' Malta

12. Din it-Taqsima temenda l-Att dwar l-Awtorità tal-Istatistika ta' Malta, u għandha tinqara u tinftiehem haġa waħda mal-Att dwar l-Awtorità tal-Istatistika ta' Malta, hawn iżjed 'il quddiem f'din it-Taqsima msejjah "l-Att prinċipali".

Emenda tal-Att
dwar l-Awtorità
tal-Istatistika ta'
Malta.
Kap. 422.

13. Is-subartikolu (1) tal-artikolu 5 tal-Att prinċipali għandu jiġi emendat kif ġej:

Emenda tal-
artikolu 5 tal-
Att prinċipali.

(a) fis-subparagrafu (v) tal-paragrafu (ċ) tiegħu, minflok il-kliem "li jkunu maħtura mill-Ministru.", għandhom jidhlu l-kliem "li jkunu maħtura mill-Ministru; u"; u

(b) minnufih wara s-subparagrafu (v) tal-paragrafu (ċ) tiegħu, għandu jizjed il-paragrafu ġdid li ġej:

"(d) persuna b'dizabilità."

TAQSIMA VII

Emendi għall-Att dwar l-Ugwaljanza għall-Irġiel u n-Nisa

Emenda tal-Att
dwar l-
Ugwaljanza
għall-Irġiel u n-
Nisa.
Kap. 456.

14. Din it-Taqsima temenda l-Att dwar l-Ugwaljanza għall-Irġiel u n-Nisa, u għandha tinqara u tinftiehem haġa waħda mal-Att dwar l-Ugwaljanza għall-Irġiel u n-Nisa, hawn iżjed 'il quddiem f'din it-Taqsima msejjah "l-Att prinċipali".

Emenda tal-
artikolu 11 tal-
Att prinċipali.

15. Fis-subartikolu (1) tal-artikolu 11 tal-Att prinċipali, minflok il-kliem "u sitt membri oħra, li mill-anqas tlieta minnhom ikunu nisa." għandhom jidhlu l-kliem "u seba' membri oħra, li mill-anqas tlieta minnhom ikunu nisa; u wiehed mis-seba' membri għandu jkun persuna b'dizabilità."

TAQSIMA VIII

Emendi għall-Att dwar il-Vjolenza Domestika

Emenda tal-Att
dwar il-
Vjolenza
Domestika.
Kap. 481.

16. Din it-Taqsima temenda l-Att dwar il-Vjolenza Domestika, u għandha tinqara u tinftiehem haġa waħda mal-Att dwar il-Vjolenza Domestika, hawn iżjed 'il quddiem f'din it-Taqsima msejjah "l-Att prinċipali".

Emenda tal-
artikolu 3 tal-
Att prinċipali.

17. Fis-subartikolu (1) tal-artikolu 3 tal-Att prinċipali minflok il-kliem "mhux inqas minn erba' membri oħra mahturin mill-Ministru", għandhom jidhlu l-kliem "mhux inqas minn ħames membri oħra, b'wiehed minnhom ikun persuna b'dizabilità, u b'dawn il-membri kollha jkunu mahturin mill-Ministru".

TAQSIMA IX

Emendi għall-Att dwar l-Organizzazzjonijiet Volontarji

Emenda tal-Att
dwar l-
Organizzaz-
zjonijiet
Volontarji.
Kap. 492.

18. Din it-Taqsima temenda l-Att dwar l-Organizzazzjonijiet Volontarji, u għandha tinqara u tinftiehem haġa waħda mal-Att dwar l-Organizzazzjonijiet Volontarji, hawn iżjed 'il quddiem f'din it-Taqsima msejjah "l-Att prinċipali".

Emenda tal-
artikolu 35 tal-
Att prinċipali.

19. L-artikolu 35 tal-Att prinċipali għandu jiġi emendat kif ġej:

(a) is-subartikolu (2) tiegħu għandu jiġi sostitwit b'dan li ġej:

"(2) Il-Kunsill ikun magħmul minn President u ħdax-il membru ieħor. Minn fost dawn it-tliet il-membri, inkluż il-President, wiehed jinħatar mill-Ministru biex jirrapprezenta lill-Gvern, membru ieħor ikun il-Kummissarju *ex officio* u l-ghaxar membri l-oħra jinħatru skont is-subartikolu (3) minn fost is-settur tal-volontarjat bil-għan li jirrapprezentaw lil dan is-settur."; u

(b) il-paragrafu (b) tas-subartikolu (3) tiegħu għandu jiġi emendat kif ġej:

(i) minflok il-kliem "erba' membri", għandhom jidhlu l-kliem "ħames membri";

(ii) fis-subparagrafu (iv) tiegħu minflok il-kliem "u dawk internazzjonali:", għandhom jidhlu l-kliem "u dawk internazzjonali;"; u

(iii) minnufih wara s-subparagrafu (iv) tiegħu, għandu jizjed is-subparagrafu ġdid li ġej:

"(v) membru wiehed li jirrappreżenta l-persuni b'diżabilità:".

TAQSIMA X

Emendi għall-Att dwar l-Awtorità għat-Trasport f'Malta

20. Din it-Taqsima temenda l-Att dwar l-Awtorità għat-Trasport f'Malta, u għandha tinqara u tinftiehem haġa waħda mal-Att dwar l-Awtorità għat-Trasport f'Malta, hawn iżjed 'il quddiem f'din it-Taqsima msejjaħ "l-Att prinċipali".

Emenda tal-Att
dwar l-Awtorità
għat-Trasport
f'Malta.
Kap. 499.

21. Fis-subartikolu (2) tal-artikolu 5 tal-Att prinċipali, minflok il-kliem "mhux aktar minn għaxar membri oħra", għandhom jidhlu l-kliem "mhux aktar minn ħdax-il membru ieħor. Wiehed mill-membri għandu jkun persuna b'diżabilità:".

Emenda tal-
artikolu 5 tal-
Att prinċipali.

Mghoddi mill-Kamra tad-Deputati fis-Seduta Nru 245 tat-3 ta' Marzu, 2015.

ANĠLU FARRUGIA
Speaker

RAYMOND SCICLUNA
Skrivan tal-Kamra tad-Deputati